

कीर्तिपुरको चित्रण



काठमाण्डौ जि. प्र. का दर्ता नं. २११ -२०६७/०६८

# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०९ (संयुक्तांक २६३) ने. सं. ११३६ यलाख त्रयोदशी बुधवा: २०७३ भाद्र २९ गते बुधवार (Sep 14, 2016) मूल्य रु.५/- पृष्ठ १४

## सम्पूर्ण काम एउटै रुखमुनि



## ट्रि मेडिया प्रा. लि.

कीर्तिपुर-३, काठमाडौं

फोन नं. ०१४३३४४६४, ९८५१२१०४६३

# नेवा: जातिको परम्परागत गहना

## —ईश्वरीमैयाँ श्रेष्ठ—

कुनै पनि समाज वा सभ्यताको स्तर कति उच्च छ, भन्ने कुरा समाजका मानिसहरूको जीवन प्रकृया, संस्कृति, लगाउने पहिरन एवं विभिन्न समयमा गरिने संस्कारहरूमा लगाइने गहनाहरूबाट थाहा पाउन सकिन्छ। यो सन्दर्भमा नेवा: समाज एक उच्चस्तरको समाज हो भन्ने कुरा नेवार समुदायमा प्रयोग हुने पहिरन, गहनाहरू एवं श्रृंगार वाट पनि स्पष्ट हुन आउँछ।

यो छोटो लेखमा सोह्र शृङ्गारको साधनको रूपमा लिइने विभिन्न पहिरन एवं अरू साधनहरू बाहेक मूलत: सुन, चाँदीका विभिन्न गहनाहरूको बारेमा जानकारी दिने प्रयास गरिएको छ। नेवार समाजमा गहनाको इतिहास कतिसम्म प्राचीन छ, भन्ने कुरालाई गहिरिएर हेर्ने हो भने लिच्छवीकालसम्म पुग्न सकिन्छ।

लिच्छवीकालमा प्रयोगमा आइसकेको श्रृंगारको साधनको विकास मल्लकालमा व्यापक रूपमा भएको देखिन्छ। नेवा: संस्कार अनुसार गहनाको स्वरूप पुरुष र स्त्री जातीमा फरक छ। पुरुष र स्त्रीको रूपमा मात्र होइन उमेर, अवस्था अनुसार पनि गहनाको प्रयोगमा फरक छ। जति पनि गहनाहरू छन् ती गहनाहरू पुरुष वा स्त्रीले लगाउने, बच्चा वा बुढाहरूले लगाउने भन्ने निश्चितता भइरहन्छ। कुनै कुनै गहना लगाउन बुढा पास्नी सकेको उमेर पुगेकाले मात्र लगाउँछन्। जस्तो: पुनाय्चा भन्ने गहना।

नेवा: समाजमा जन्मदेखि मृत्युपर्यन्त गहनाको महत्व छ। बच्चा जन्मेर चारदिन वा दश दिन दिनमा बच्चालाई सुनको औँठी, चाँदीको औँठी लगाइदिएर गहना लगाउने कार्यको शुभारम्भ गरिन्छ, भने त्यसपछि हुने कुनैपनि कर्मकाण्डमा छोरा वा छोरी जो भए पनि बच्चालाई कुनै न कुनै प्रकारको गहना लगाइदिएको हुन्छ। मृत्यु हुनलाग्दा समेत सुन एकटुक्रा मुखमा राखीदिनु पर्ने चलन छ।

त्यस्तै मानिस मरिसकेपछि गर्ने संस्कारहरूमा पनि गहनाको महत्व छ। मृत्युपछि वर्षभरि १२ वटा तिर्थस्थलमा गरिने श्राद्धमा कहीं सुनका गहना, कहीं पञ्चरत्न, कहीं नवरत्न, अष्टधातु मध्ये एक धातुको भाँडा बनाएर दान दिने चलन छ। नवरत्न र अष्टधातुलाई नेवार समाजमा हुन लागेको अनिष्टलाई रोक्ने, ग्रहदशाले जीवनमा हुने नराम्रा कार्यबाट बच्न प्रयोग गरेको देखिन्छ।

नेवार समाजमा गहनाको धार्मिक, ज्योतिष शास्त्र अनुसार महत्व भएको साथै सामाजिक, सांस्कृतिक, आर्थिक रूपले पनि ठूलो महत्व छ। कुनकुन गहना कसले कहाँ कहाँ प्रयोग गर्ने भन्ने नेवार समाजभित्र आफ्नै

प्रकारको मान्यता रहीआएको छ। संस्कारदेखि जीवन शैली चल्ने नेवार समाजभित्र प्रयोग हुने गहनाको प्रकार लाई उल्लेख गर्नेबेलामा हरेक गहनाको प्रयोगमा आफ्नै प्रकारको अर्थ भएको कुरा यहाँ स्मरणीय छ। त्यसैले जीवनचक्र संगसंगै गहनाको प्रकारमा पनि परिवर्तन हुन्छ। यहाँ गहनाको प्रकार उल्लेख गर्ने क्रममा कुन गहना कसले कहाँ किन प्रयोग गर्छ, भन्ने कुरालाई विचार गरी तल उल्लेख गर अनुसार गहनाका प्रकारहरू छन्।

### शिरमा केशको माथि प्रयोग गर्ने गहना

**सिन्चा** : सुनको सिक्रीमा छेउमा चन्द्रमाको वा फूलको बुझा भएको, सिउँदोमा लगाउने, इहि (बेलसित विवाह), बाह्वा: (गुफा राखेर निकाल्ने दिनमा) राख्ने बालिकाहरूलाई लगाइदिने।

**शिरबन्दी** : सुनको, सौभाग्यको प्रतीकको रूपमा सधुवाहरूले लगाउने, राम्रा साइतका कार्यहरूमा लगाउने, इहि, बाह्वा: राखेका बालिकाहरूलाई साथै दुलहीलाई पनि लगाइदिने तीन पट्टा वा पाँच पट्टा भएको फूलको बुझा भएको गहना।

**बुलिन** : सिउँदोको बिचमा लगाउने, दायाँबायाँ अण्डा आकारको बुझा अलि लाम्चो खालको भएको शृङ्गार कलाले परिपूर्ण एकखाले गहना।

**लुँस्वाँ** : १२ इन्ची वृत्ताकार भएको यो गहनाको चक्कामा कलात्मक पंक्षीको जोडी भएको बहुमूल्य पत्थर, पन्ना, पुष्पराज, माणिक र भिम्पुले सिंगारि एको कलात्मक र मौलिक गहना। यो गहना अक्सर गरेर नवविवाहिता नारीले लगाउने चलन छ।

**मोतासा(सतफली)** : चाँदीको चिटिक्क परेको कलात्मक बुझाले भरेको रातो वा कालो रिबन वा केशमा प्रयोग गर्ने गहना।

**न्यापुसिख** : विशेष गरेर विवाह हुनेबेलामा दुलहीलाई शिरको केशलाई छोप्नेगरी लगाइदिने सुनको न्यापुसिख:(पाँचसिक्कि) को दार्शनिक रूपले पञ्चतत्वको प्रतीक हो। कसैकसैले च्यापुसिख:(आठसिक्कि) पनि प्रयोग गर्छ, यो अष्टधातुको प्रतीकको रूपमा लिन्छ।

**सम्ब:तिसा** : सुन वा चाँदीमा विभिन्न किसिमको रत्न जडित गहना, विशेष गरेर दुलहीलाई केशको जुडो बाँध्नेबेलामा लगाइदिन्छ।

**निधारमा प्रयोग गर्ने गहना**  
लुँसिन्ह: (सुनकोतिका) : इहि, बाह्वा: र विवाहमा लगाइ दिने विभिन्न बान्कीको सुनका तिका।

**लुँचिं** : विवाह, बुढापास्नी बेलामा प्रयोग गर्ने सुनका गहना।

**दृष्टि** : चाँदीको हुन्छ।

**कानमा लगाउने गहना**

**न्हातिका** : छोरा जातलाई दीर्घायुको कामना गरेर लगाइदिने एक

प्रकारको गहना हो। मुन्द्रि जस्तै गहना हो।

मुन्द्रि दायाँ बायाँ दुइटै कानमा लगाइदिने गहना हो भने न्हातिका दायाँ कानमा मात्र लगाइदिने गहना हो। पहिले पहिले न्हातिका सुनको तीनपल्ट घुमाइएको हुन्छ भने पछि त्यसकमा भिंपु र मोति पनि राख्ने गरेको छ।

**पँयति**: सुनको कलात्मक चारकुने भएको यो गहना केटालाई संस्कार पर्वमा मात्र लगाइदिनु पर्ने परम्परा छ।

**मारवलिचा** : सुनको गोलो आकार को यो गहना बच्चा पास्नीबेलामा लगाइदिने गर्छ। यो गहनालाई सत्यको प्रतीकको रूपमा मानेको छ।

**पुनाय्चा** : बुढापास्नी सकीसकेका बुढाबुढीहरूलाई मात्र लगाइदिने सुनको रिङ्ग हो। नेवार समाजमा आयुको हिसाबले पाँचपटक सम्म बुढा पास्नी गर्ने चलन छ। यो पुनाय्चा जति पटक पास्नी सकेको हो त्यति वटानै लगाएको हुन्छ। यो गहना लगाएवाट नै कतिपटक पास्नी सकीसकेको हो भन्ने कुरा थाहा पाउन सकिन्छ।

**बुझी** : अघैशे आइमाइले लगाउने दाफस्वाँ (दुवो राख्ने सेतो फूल) आकार को, प्रत्येक ६ वटा वा त्यो भन्दा बढी पातमा माणिक, पन्ना, मोति र हिरा जस्ता बहुमूल्य पत्थर जडेर बनाइर खेको गहना।

**माक:सि** : कटहरको आकारमा बनाइराखेको चाँदीको एक प्रकारको गहना, जुन ज्यापुनीहरूले प्रयोग गर्ने गहना हो।

**तुकि** : कुनै जात्रापर्व, संस्कार आदि नभएपनि सधैं जस्तै लगाइराख्ने सादा वा बुझा भएको लाइनै लगाउने गहना।

**तायोतुकि** : केटाहरूले दायाँ कानको माथिल्लो भागमा लगाउने आधा तायोतुकि लगाउँछ भने केटीहरूले दुवै कानमा लगाउने सुनको गहना हो।

**विजकनि** : नेपालभाषाको पुराना गीत राजमतिमा उल्लेख भइराखेको गहना विजकनि खास कहाँ प्रयोग गर्ने बारे यकिन छैन। कसैले शिरमा लगाउने गहना भन्छ त कसैले गलामा लगाउने गहना भनेको छ।

**गसि सिख** : कानको प्वाल ठूलो भएर गहनालाई अडकाउन बनाइराखेको सुनको मसिनो सिक्कि।

**गलामा लगाउने गहना**  
**कंथी** : घाँटीतल सम्म आउने गरी लगाउने सुन चाँदीको गहना। लिच्छवीकालमा राजारानीले प्रयोग गर्ने प्रतिष्ठापूर्ण गहना हो।

**तायो** : मच्छिन्द्रनाथ र जिउँदो देवीको रूपमा मानी आएको कुमारीको गलामा लगाइदिने सुनको गहना तायोको दायाँबायाँ विशेष गरी पंक्षी, फूल आदिको कलात्मक बुझा कुँडेर सुनको पातामा जोडीराखेको एक प्रकारको गहना।

नेवा: समाजमा जन्मदेखि मृत्युपर्यन्त गहनाको महत्व छ। बच्चा जन्मेर चारदिन वा दश दिन दिनमा बच्चालाई सुनको औँठी, चाँदीको औँठी लगाइदिएर गहना लगाउने कार्यको शुभारम्भ गरिन्छ भने त्यसपछि हुने कुनैपनि कर्मकाण्डमा छोरा वा छोरी जो भए पनि बच्चालाई कुनै न कुनै प्रकारको गहना लगाइदिएको हुन्छ। मृत्यु हुनलाग्दा समेत सुन एकटुक्रा मुखमा राखीदिनु पर्ने चलन छ।



**तिख** : नेवार समुदायमा प्राचीन कालदेखिनै सुनका पातामा फूल, गरूड वा अन्य चितितक्क परेको बुझा कुँडेर खेको १२ टुक्रा जति जोडेर तल मखमल राखी दुरुष्ट लाफ:चा (बच्चाहरूलाई खाना ख्वाउने बेला बनावट)को गहना।

**चन्द्रहार** : पूर्ण चन्द्रको आकृति सुनको चक्का चक्का जोडेर दायाँबायाँ तीन देखि पाँच, सात र नौ वटा जोडेर पछाडिपट्टी माथितिर जोड्ने तीनकुने पातामा दुइटा र सुनका कलात्मक पुतलीको जोडी राखी बनाउने पुरानो चलन हो।

**तायोमा** : सुन, निलो रत्न भिम्पु आदिको गहना हो। यो गहनाको बनावटअनुसार विचमा दमोखिं (एक प्रकारको बाजा) जस्तो तायोमा नागले ओढाइराखेको दायाँबायाँ सुनको बुझा भएको पाता कपडामा जोडिराखेको यो गहना विवाहको बेलामा दुलहीले लगाउने गहना श्रृंगारको दृष्टिकोणले मात्र होइन उपत्यका र पञ्चबुद्धको प्रतीकको रूपमा पनि लिने गरेको छ।

**भिम्पुमा** : बच्चाको पास्नी बेलामा, इहि, बाह्वा: र चाडपर्वमा पनि केटा केटी दुवैले श्रृंगारको रूपमा लगाउने गहना।

**हातमा लगाउने गहना**  
त्व : सुन, चाँदीको बाला पाखुरामा लगाउने।

**सिंहखा: चुल्या** : सुन, चाँदी र पञ्चधातुको बाला।

**पञ्चरत्नको चुल्या** (पञ्चधातुको) : पास्नी, इहि, बाह्वा:, विवाहको बेलामा श्रृंगारको रूपमा प्रयोग हुने गहना।

**कल्या** : चाँदीमा सुनको जलप लगाएको सादा फराकिलो बान्कीको गहना। यो गहना विवाह अगाडि कल्यां न्ह्याकीगु संस्कारमा दुलहीहुनलाई वचनको प्रतीकको रूपमा लगाइदिने।

**बाइ** : सुन वा चाँदीको, फराकिलो दायाँबायाँ माथि उठेको ख्वा:स्वय् (दुलही भएर गइसकेको छोरीलाई मुख हेर्न जाने) दिनमा दुलहीलाई भावनात्मक अभिव्यक्तिको रूपमा लगाइदिने गहना।

**६. प्यूचा** : सुन, भिम्पु, मोति आदिको चुरा बान्कीको सानो खालको गहना जुन गहना मचाबू लहिगु संस्कार को समयमा केटा बच्चालाई सुरक्षात्मक दृष्टिले लगाइदिने।

**कवँय् चुरा** : रक्षात्मक हिसाबले लगाउन वा लगाइदिनको लागि बनाइर खेको जनावरको हाडको गहना।

**औलामा लगाउने गहना**: प्याखं अंगू : चाँदीको पातामा अण्डा आकार आउने गरी बनाइराखेको औँठी। यो औँठी इहि, बाह्वा:, विवाह, बुढापास्नी आदि राम्रा संस्कारमा लगाइदिने परम्परा भएको गहना हो।

अरू औँठीको प्रकारमा विभिन्न किसिमका औँठीहरू छन्। जस्तै : हिना औँठी, नाम लेखिएको औँठी, तुसिपु औँठी (फाँकोको बियाँ), असरफी औँठी, हिरा, नवरत्न जडित औँठी आदि। माथि उल्लेखित विभिन्न औँठीहरू, विभिन्न संस्कारमा, जात्रापर्व आदिमा केटाकेटी दुवैले लगाउने गर्छ।

**खुझामा लगाउने गहना** :  
**त्याकं कल्ली** : चाँदीको।  
**सिंहखा: कल्ली** : चाँदीको जसमा सिंहको मुख उत्कीर्ण गरेको हुन्छ।

**जंगी सेलया कल्ली** : चाँदीको भित्र खाली भएको ठूलो खालको गहना।

**तुती बग्गी** : चाँदी वा अन्य धातुको, विवाहको बेलामा विशेष गरेर ससुराले बुहारी हुने दुलहीलाई लगाइदिने एक प्रकारको गहना।

माथि उल्लेखित गहनाहरू बाहेक अरूपनि अनेक परम्परागत गहनाहरू पनि छ।





# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०९ (संयुक्तांक २६३) ने. सं. ११३६ यलाख त्रयोदशी बुधवा: २०७३ भाद्र २९ गते बुधवार (Sep 14, 2016) मूल्य रु.५/- पृष्ठ १४

## संविधान संशोधनका लागि एमालेको पर्खाइमा प्रचण्ड मंसिर अघि संशोधनको प्रस्ताव दर्ता नहुने संघीय गठबन्धनको आशंका बढ्न थाल्यो

### कीर्तिपुर सन्देश

प्रधानमन्त्री पुष्पकमल दाहाल प्रचण्ड संविधान संशोधनको प्रस्ताव व्यवस्थापिका संसदमा दर्ता नगरिकन भारत भ्रमणमा जानुहुने भएको छ । जारी संविधानप्रति असहमति जनाउँदै सडक आन्दोलनमा रहेको अवस्थामा पनि आफ्नो नेतृत्वमा सरकार गठनका लागि सदनमा सहभागी भई मतदान गरेका आदिवासी जनजाति र मधेसवादी राजनीतिक दल अर्थात् संघीय गठबन्धनका नेताहरूसँग सहमति गरे अनुसार संविधान संशोधनको प्रस्ताव संसदमा लानुपर्ने बाध्यकारी अवस्था थियो । संविधान संशोधनका लागि आफ्नो भारत भ्रमण भन्दा अघि नै संसदमा दर्ता गर्ने भन्दै अन्तमा संसदमा

### श्रीकृष्ण महर्जन

#### समाचार विश्लेषण

दर्ता नगरि भारत जाने तयारी गर्नु भनेको कतै भारतकै सुभावको आधार मा संविधान संशोधनको प्रस्ताव लान खोजेको त हैन भनी प्रश्न उठ्न थालेको छ । आन्दोलनरत संघीय गठबन्धनले भारत भ्रमणको क्रममा संविधान संशोधनको कुरा भारतसँग गर्न पाउँदैन भनी आफ्नो कुरा राखेतापनि अन्ततः भारतले प्रधानमन्त्री दाहालसँग सो विषयमा छलफल गर्ने कुरामा कसैको पनि दुईमत हुँदैन ।

प्रधानमन्त्री प्रचण्ड भदौ ३० गते भारत भ्रमणमा जानुहुने छ । सो क्रममा

असोज २ गते राजधानी फर्कने कार्यक्रम रहेको छ । त्यसपछि फेरि असोज ३ गते अमेरिका जाने कार्यक्रम रहेको छ । प्रधानमन्त्री अमेरिकाबाट असोज ११ गते राजधानी फर्कनुहुनेछ । त्यसपछि असाजे १५ गतेबाट दशैं सुरु हुन्छ । कार्तिक १३ गतेदेखि १६ गते सम्म तिहार र कार्तिक २१ गते छठ पर्व परेको छ । यसको अर्थ मंसिर महिना नपुगीकन संशोधन प्रस्तावको विषयमा केहि गर्न सकिने अवस्था छैन ।

अब संविधान संशोधनको कुरा मंसिर सम्म पुग्ने कुरा प्रधानमन्त्री प्रचण्डलाई थाहा नभएको भने पटकै हैन । उहाँले अहिलेको अवस्थामा एमालेलाई पनि संविधान संशोधनको पक्षमा ल्याउने र मधेसवादीदेखि आदिवासी जनजातिले



संविधानप्रति असहमति जनाउँदै आएको र पहिचानको आधारमा पहिलो संविधानसभाको राज्य पुनर्संरचना समिति र आयोगको सिफारिसको आधारमा कम्तिमा १० प्रदेश बनाउने सवालमा एमाले सहमति नहुने र एमालेको सहमतिमा तराईका दुई प्रदेशको सिमानाको सवालमा मात्र यता उता गर्ने योजना सहित गएको स्पष्ट हुन्छ । पहिचानको आधारमा प्रदेश

निर्माणका लागि ७ प्रदेशमा थप गर्ने पक्षमा नरहेको एमालेलाई नै प्रचण्डले पर्खेर बस्नु र संघीय गठबन्धनसँग संविधान संशोधनका लागि संयुक्त कार्यदल बनाउने भनी सहमति गरि अहिले सम्म पनि कार्यदल नवाउनु भनेको एमालेलाई अगाडी राखी संघीय गठबन्धनलाई पनि एक ढंगबाट चेत्यावनी योजना सहित प्रचण्ड सरकार अघि बढेको स्पष्ट हुन आउछ ।

## शाखा अधिकृत IQ & ENGLISH

Classes are running  
हरेक दिन बेलुकी  
५ बजेदेखि

Only at VALLEY

- दैनिकरूपमा निशुल्क नोटहरु दिइने र सामान्य ज्ञानको परीक्षा हुने ।
- एकहप्तासम्मको कक्षाहरुको Schedule अग्रिम दिइने साथै लेखनसीप विकाशको लागि विज्ञद्वारा आवश्यक रूपमा कक्षाहरुको व्यवस्था ।
- दैनिक र नियमित कक्षा संचालन हुने (समय परिवर्तन नहुने)
- परीक्षा लोकसेवा स्तरको Model मा नै लिइने । Bonus, Revision र Exam Technique कक्षाहरुको साथै परीक्षामा लेखिएका कपीहरु उचित सुभाव सहित पुनः फिर्ता दिइने व्यवस्था ।
- निजामति सेवा क्षेत्रका अति योग्य, अनुभवि, विज्ञ, पुस्तक लेखक तथा विद्यार्थी हरूमा लोकप्रिय शिक्षकहरुद्वारा कक्षाहरुको व्यवस्था साथै प्रत्येक हप्ता परीक्षा र परीक्षा सम्बन्धि निशुल्क विशेष परामर्श साथै Projector द्वारा कक्षाहरुको व्यवस्था गरिने ।
- निशुल्क Special Computer Course (लोकसेवाको Syllabus अनुसार) साथै Interview Preparation कक्षाहरुको व्यवस्था

Also remember us for: Language, computer, Tuition &amp; Study Abroad

**VALLEY**  
Institute Kirtipur  
NEAR KIRTIPUR NEW GATE Ph: 01-4332509

## नेपालको लागि आधिकारीक विक्रेता MOBILAND ELECTRONIC PVT.LTD.

### WishPOWER

POWERFUL GENSETS

DEALERS  
wanted  
for all over  
Nepal

India's  
No. 1 Power  
Gensets  
Now in Nepal

Contact Resource  
9813802830



(2.5 to 125 KVA)

Diesel &amp; Petrol



Authorized Distributor for Nepal  
MOBILAND ELECTRONIC PVT. LTD.  
Kirtipur-17, Kathmandu,  
Nepal  
Contact Numbers  
+977 (01) 4332037 (0)  
Email: info@mobilandelectronic.com  
Web: http://www.mobilandelectronic.com

Address (Branch & Service Center)  
Kuleshwar, Kathmandu  
Nepal

Toll Free No.: 16600100022

<b>कानुनी सल्लाहकार</b>	व्यवस्थापन
<b>ज्ञानबहादुर महर्जन</b>	<b>भरत महर्जन</b>
<b>प्रकाशक</b>	वेभसाइट व्यवस्थापन
	राज श्रेष्ठ
<b>नजरराम महर्जन</b>	प्रेस: शर्मीला प्रिन्टर्स, डल्लु, काठमाण्डौ
<b>(९८४१४०१०७७)</b>	कार्यालय: निखासी टोल: कीर्तिपुर नपा-३
<b>सम्पादक</b>	
<b>श्रीकृष्ण महर्जन</b>	<b>फोन नं.: ४३३३००७</b>
<b>प्रबन्धक</b>	<b>kirtipur_sandesh@live.com</b>
<b>निरजमान सिंह</b>	<b>http://kirtipursandesh.blogspot.com</b>
<b>काठमाण्डौ जि. प्र. का दर्ता नं. २११ -२०६७/०६८</b>	

## सम्पादकीय

## कांग्रेस भित्र अन्तरविरोध चर्कदै

व्यवस्थापिका संसदको सबैभन्दा ठूलो दल नेपाली कांग्रेसका नेता रामचन्द्र पौडेलले अर्न्तघात र धोका भएका कारण आफूले महाधिवेशनमा पराजय व्यहोर्नुपरेको बताउनुभएको छ । मंगलबार काठमाडौंमा मीना पाण्डेलाई नेपाल महिला संघको अध्यक्षको उम्मेदवार घोषणा गर्दै पौडेलले अर्न्तघात र धोका भएका कारण आफूले महाधिवेशनमा पराजय व्यहोर्नुपरेको र त्यसकै कारण कांग्रेस कमजोर बन्दै गएको बताउनुभयो । उहाँले गुण्डाको प्रयोगविरुद्ध पार्टीभित्रै आन्दोलन गर्न आवश्यक रहेको भन्दै आन्दोलनको सुरुवात गर्न महिला नेतृहरूसँग आग्रह गर्नु भएको थियो ।

नेता पौडेलको यो भनाई कांग्रेसभित्र गुटबन्दी बढ्दै गएको कुरा स्पष्ट हुन आउछ । पार्टीको महाधिवेशनदेखि देउवा पक्ष र कृष्णप्रसाद सिटौला पक्षबीच अघोषितमा एकता हुने र पौडेल पक्षलाई पराजय गर्ने खेल लगातार रुपमा भएका कारण पौडेल सो अभिव्यक्ति दिएको हुनुपर्छ ।

कांग्रेसभित्र विगतमा लामो समय सम्म शेरबहादुर देउवाले अहिले रामचन्द्र पौडेलको जस्तो भाषा सडकमा बोल्दै आएको थियो । गिरिजाको पालादेखि सुशिलको पालासम्म पनि देउवाले यस्ता अभिव्यक्ति दिदै आएको थियो भने अहिले भने विगतमा संस्थापन पक्षमा रहेका नेता पौडेल जुन ढंगको भाषा प्रयोग गर्नु भएको छ यसको अर्थ कांग्रेसभित्र अत्यन्तै ठूलो अन्तरविरोध सृजना भएको स्पष्ट हुन आउछ ।

## नेमाअसं कीर्तिपुर शाखामा रचना श्रेष्ठ अध्यक्ष

विगत लामो समयदेखि कीर्तिपुरमा सक्रिय भूमिका निभाउँदै आएको नेपाल मानव अधिकार संगठन कीर्तिपुरमा नयाँ नेतृत्व चयन भएको छ । गत वर्ष २०७३ साल फागुण ८ गते मङ्गल उच्च मा.वि.को हलमा सातौँ साधारण सभा भएको थियो । उक्त साधारण सभाको उद्घाटन सत्र पछि बन्द सत्रमा नेतृत्व चयनको बारेमा विवाद उठेपछि समय नपुगेको भनि बन्द सत्र स्थगन गरी पुरानै कार्य समितिलाई जिम्मेवारी सुम्पेका थिए । कार्यविधि समाप्त भएपछि पनि पुरानै समितिलाई कार्यभार सुम्पिरहनु ठीक नठानी नेपाल मानव अधिकार संगठन काठमाडौँ जिल्लाले कीर्तिपुर शाखाका संस्थापक अध्यक्ष एवं हालका सल्लाहकार बाबुराम महर्जनलाई श्रावण १ गते शाखामा नयाँ नेतृत्व चयन गर्नको लागि अधिकार दिइएको थियो । सोही अधिकारलाई प्रयोग गरी गत भाद्र २१ गते उहाँकै सभापतित्वमा ११ सदस्यीय कार्य समिति सर्वसहमतिबाट गठन गरिएको छ । जुन निम्नप्रकार रहेका छन ।

१.सभापति-रचना श्रेष्ठ, २.उपसभापति-बच्चुराम श्रेष्ठ, ३.सचिव केशव अकरी ४.सह-सचिव-सुनिल मालाकार ५.कोषाध्यक्ष-राजकुमार महर्जन सदस्यहरुमा ६. विरेन्द्र शाक्य ७. अम्बिका श्रेष्ठ ८.हिरानानी महर्जन ९.रुपेन्द्र महर्जन १०.विरेन्द्र श्रेष्ठ ११. जानकी श्रेष्ठ रहेका छन ।

## मनुस्मृतिमा के ?

मनुस्मृति हिन्दु धर्मावलम्बीहरुको एक ग्रन्थ हो । यसलाई प्राचीनतम ग्रन्थ मध्ये एक मानिन्छ । यस ग्रन्थलाई मनुद्वारा रचना गरिएको हुनाले यसलाई मनुस्मृति भनिएको हो । प्राचीन आर्य समाजलाई व्यवस्थित गर्न त्यसवेलाका धर्म भिरुहरुले यसको रचना गरे भन्ने धारणा पाइन्छ ।

मनुस्मृतिमा कल्याणकारी राज्य संचालनका नीतिहरु उल्लेख छन् । यसमा राजकीय समृद्धिको आधारका रूपमा कोषको संचालन, सुरक्षा, किफायतपूर्ण उपयोग र सार्वजनिक कल्याणका कामहरुको विवरण प्रस्तुत गरिएको छ । मनु भन्ने व्यक्ति को हुन् ? भन्ने विषयमा हिन्दुधर्मका विद्वानहरुमा एकमत भने पाइदैन । कौटिल्यको अर्थशास्त्रमा मानवाः भनी उल्लेख गरेको र महाभारतमा प्रचेतस मनु भनिएको व्यक्ति एउटै हो भन्ने पनि भनिएको छ ।

हिन्दु धर्मशास्त्रको रूपमा मनुस्मृतिलाई एक अमूल्य निधि मानिन्छ । दक्षिण एसिया र खास गरि भारत नेपालमा यसको प्रभाव युग युगान्तर रहेको पाइन्छ । मनुस्मृतिमा चार वर्ण, चार आश्रम र सोह्र संस्कार तथा सृष्टि उत्पत्तिका कथाहरु सविस्तार वर्णित पाइन्छ । मनुको जीवनकाल र मनुस्मृतिको रचनाकालका विषयमा प्रष्ट उल्लेख भने कतै छैन । यद्यपि उनलाई हिन्दु धर्म परम्परामा आदिपुरुष र उनको शास्त्रलाई आदि शास्त्रका रूपमा लिइन्छ । उनले तत्कालीन समाजलाई व्यवस्थित गर्न शास्त्रको विकास गरेपनि उनैले चौथो श्रेणिमा वर्गिकृत गरेका शुद्रहरु र समाजको एउटा हिस्सा महिलाहरुलाई इतिहासको निकै गहिलो खाडलमा उठ्नै नसके गरि दबाएर राख्यो । हिन्दु धर्म परम्परामा एउटा समुदायलाई यसले न्याय गरेपनि अन्य समुदायमाथि अदृष्य रक्तपातपूर्ण धार्मिक राजनीति गरेको भन्ने भनाई आज पाइन्छ ।

के छ मनुस्मृतिमा ? जसले खासगरि महिला र शुद्र भनिएकालाई २५ सयदेखि ३ हजार वर्षसम्म मान्छे भएर बाँच्न दिएको ? यसको बारेमा छोटकरीमा उल्लेख गर्ने प्रयत्न गरिएको छ ।

१.मनुस्मृतिको अध्याय १ श्लोक २ मा निम्नानुसार लेखिएको छ:

२. पुत्री, पत्नी, माता या कन्यालाई स्वतन्त्रता दिनु हुन्न । पतिले पत्नीलाई त्याग्न, कंगाल बनाएर राख्न, बेच्न सक्छ । तर, कुनै पनि स्त्रीलाई यो अधिकार दिइएको छैन ।

२. अध्याय ९, श्लोक ४५ मा निम्नानुसार लेखिएको छ: विवाहपछि हर हालतमा पत्नीले पतिकै पत्नी भएर आजीवन रहनुपर्छ । ३.अध्याय ९, श्लोक ४९६ मा निम्नानुसार लेखिएको छ: ४.सम्पत्ति र अधिकार का हिसाबले शुद्रको स्त्रीहरु पनि दासी हुन् । कुनै पनि स्त्रीहरुलाई सम्पत्ति राख्ने

अधिकार हुँदैन । स्त्रीहरुका सम्पत्तिको मालिक पनि उनका पति, पुत्र, या पिता मात्र हुन्छन् । ५.४. अध्याय ८, श्लोक २९९ मा निम्नानुसार लेखिएको छ: ६.ढोल, गंवार, शुद्र र नारी - यी सबै बेस्सरी ठोक्न लायकका हुन्छन् । अर्थात ढोललाई जस्तै नारीलाई पनि ठोक्नु उचित हुन्छ ।

५. अध्याय २, श्लोक ६६ मा निम्नानुसार लेखिएको छ: असत्य जसरी अपवित्र हुन्छ, उसरी नै स्त्रीहरु पनि अपवित्र हुन्छन् । अर्थात्, पढ्ने, पढाउने, वेद-मंत्र बोल्ने आदि अधिकार स्त्रीलाई दिनु हुँदैन ।

६. अध्याय ९१, श्लोक ३६ र ३७ मा निम्नानुसार लेखिएको छ: स्त्रीहरु नर्कगामीनी हुने भएकोले यज्ञकार्य या दैनिक अग्निहोत्र गर्न सक्दैनन् । त्यसैले भनिन्छ 'नारी नर्कको द्वार ।'

७. अध्याय ४, श्लोक २०५ र २०६ मा निम्नानुसार लेखिएको छ:


यज्ञकार्य गर्ने या वेद मन्त्र बोल्ने स्त्रीले पकाएको भोजन कुनै पनि ब्राह्मणले खानु हुँदैन । स्त्रीले गरेको यज्ञ कार्य अशुभ हुन्छ र कुनै पनि देवतालाई यो स्वीकार्य हुँदैन ।

अध्याय २, श्लोक २१४ र २१५ मा निम्नानुसार लेखिएको छ: स्त्रीले पुरुषलाई मोहित गर्छे । स्त्रीले पुरुषलाई दास बनाएर पदभ्रष्ट गरिदिन्छे । स्त्रीले एकात्मको दुरुपयोग गर्छे ।

अध्याय ९, श्लोक ११४ र ११५ मा निम्नानुसार लेखिएको छ: स्त्रीले सम्भोगको लागि पुरुषको उमेर या कुरूपता केही पनि हेर्दैन । स्त्री चञ्चल र हृदयहीन तथा पतिप्रति निष्ठाहीन हुन्छे ।

अध्याय ९, श्लोक १७ मा निम्नानुसार लेखिएको छ:

स्त्रीले केवल ओछ्यान, आभुषण र वस्त्रहरुलाई मात्र प्रेम गर्छे तथा



क. ब्राह्मणको घरमा केवल ब्राह्मणलाई मात्र अतिथिको आदर दिन सकिन्छ ।

ख. क्षेत्रीको घरमा ब्राह्मण र क्षत्रियलाई मात्र अतिथिको दर्जा दिन सकिन्छ ।

ग. वैश्यको घरमा ब्राह्मण, क्षत्रिय र वैश्य तीनै वर्णका मानिसले अतिथिको दर्जा पाउँछन् ।

घ. शुद्रको घरमा केवल शुद्रले मात्र अतिथिको दर्जा पाउँछ । अरु वर्णका मानिसले शुद्रको घरमा आउने/जाने गर्नु हुँदैन । मनुस्मृतिमा खाना सम्बन्धि यस्तो थियो नीति :

क. ब्राह्मणको घरमा पाकेको खाना अमृत समान हुन्छ ।

ख. क्षत्रियको घरमा पाकेको खाना दूध समान हुन्छ ।

ग. वैश्यको घरमा पाकेको खाना अन्न समान हुन्छ ।

घ. शुद्रको घरमा पाकेको खाना रक्त समान हुन्छ । त्यो खाना खान योग्य नै हुँदैन।

मनुस्मृतिमा बलात्कारीलाई दिइने दण्ड यस्तो थियो :

क. ब्राह्मणले गैरकानुनी सम्भोग गरे केश मुँडेर छोडिदिने ।

ख. क्षेत्रीले गैरकानुनी सम्भोग गर एक हजार जरिवाना गर्ने ।

ग. वैश्यले गैरकानुनी सम्भोग गरे उसको सम्पत्ति खोस्ने, १ वर्ष कैद गर्ने र देश निकाला गरिदिने ।

घ. शुद्रले गैरकानुनी सम्भोग गरे उसको सम्पत्ति खोस्ने, उसको लिङ्ग काटिदिने साथै, शुद्रले अरु वर्णको महिलासँग गैरकानुनी सम्भोग गरे उसको एउटा अंग काटेर हत्या गरिदिने ।

मनुस्मृतिमा मृत्युदण्ड सम्बन्धि व्यवस्था यस्तो थियो :

क. ब्राह्मणको हत्या अर्थात् ब्रह्महत्या भनेको महापाप हो । ब्रह्महत्या गर्ने मानिसलाई कहिल्यै पनि पापबाट मुक्ति हुनेछैन । त्यसकारण ब्राह्मणलाई मार्न हुँदैन ।

ख. क्षेत्रीको हत्या गर्नेलाई ब्रह्महत्याको एक चौथाइ बराबर पाप लाग्छ ।

ग. वैश्यको हत्या गर्नेलाई ब्रह्महत्याको आठौँ हिस्सा बराबरको पाप लाग्छ ।

घ. शुद्रको हत्या गर्नेलाई ब्रह्महत्याको सोह्रौँ हिस्सा बराबर को मात्र पाप लाग्छ ।

स्रोत: मनुस्मृति सम्बन्धि विभिन्न पुस्तकहरु

विकिपिडिया डटकम,

सेतामगुराली डटकम लगायतका विभिन्न वेबसाइटहरु

सम्बन्धित शीर्षकहरु :  
(खबर डबली डट कमबाट)



## कीर्तिपुरकी चेली ननिता महर्जन लेडिज फिटनेस च्याम्पियन २०१६ उपाधि जित्न सफल



प्रथम पुरस्कार जित्नेहरूको फोटो सेसन

Kathmandu bodybuilding & Fitness Association ले गत भाद्र २५ गते शनिवार काठमाडौंको राष्ट्रिय नाचघरमा शारीरिक सुगठनको प्रतियोगिताको आयोजना गरियो । जसलाई :Mr. Kathmandu & ladies fitness Championship - २०१६ नाम दिइएको थियो ।

नेपालमा पहिलो पल्ट आयोजना गरिएको Ladies fitness Championship - 2016 को पनि आयोजना

गरिएको थियो । दर्शकहरूले खचाखच भरिएको राष्ट्रिय नाचघरको हलमा ६ जना महिला प्रतियोगिहरूले आफ्नो कौशल देखाउन सुरु गरेका थिए ।

कीर्तिपुर तःननिका पंचलाल महर्जन र धौमै महर्जनको जेठो छोरा रामशरण महर्जनको छोरी ननिता महर्जन बज्राचार्यको ट्याग नम्बर ९२ थियो । उनको प्रस्तुति देखेर दर्शकहरू उत्साहित हुँदै नाइन टु नाइन्टी टु भन्ने नारा गुंजि थाल्यो ।

प्रस्तुति सकिएपछि निर्ण आउन बाँकी केही समयसम्म दर्शकदीर्घाबाट नाइन्टी टु स्वर ले गुंजिरह्यो । आखिर ननिता आउँदा ननिता नै प्रथम घोषणा भयो ।


उनी डिभाइन फिजिकल फिटनेस क्लबबाट भाग लिएकी थिइन । सेप्स फिटनेसकी सन्ध्या श्रेष्ठ दोस्रा र फिटनेस स्टुडियोका लुना प्रधान तृतीय घोषित भए ।

दुई वर्षको निरन्तर अभ्यासबाट रुजन बज्राचार्यकी श्रीमती, कीर्तिपुरकी चेली ननिता महर्जन बज्राचार्यले यो उपाधिसँगै रु. २० हजार जित्न सफल भएकी छिन् भने अब अन्तरराष्ट्रिय प्रतियोगितामा पनि भाग लिन पाउने भएकी छिन् । उहाँलाई World Link ले एकवर्षसम्म इन्टरनेट प्रयोग गर्न निःशुल्क उपलब्ध गराउने भएको छ ।



प्रतिष्पर्धामा कीर्तिपुरकी चेली ननिता महर्जन आफ्नो प्रस्तुति प्रदर्शन गर्दै ।

## इन्द्रजात्राको क्रममा बसन्तपुरमा यःसिं ठली चार घाइते



कीर्तिपुर सन्देश साप्ताहिक

काठमाडौंको हनुमानढोकामा इन्द्रध्वजसहितको ३२ हाते लिंगो ठड्याएपछि इन्द्रजात्रा सुरु भएको हो । हनुमानढोकामा यःसिं अर्थात लिंगो ठड्याउने क्रममा ४ जना घाइते भएका छन् । पहिलोपटक लिंगो ठड्याउने प्रयास गर्दा लिंगो ढलेर एकजना नेपाली सेनाका जवान र तीनजना स्थानीय बासिन्दा घाइते भएको प्रहरीले जनाएको छ । मंगलबार नै इन्द्रजात्रा सम्बन्धी देवीदेवता पनि सार्वजनिक प्रदर्शन गर्ने गरिन्छ । मजिपा: लाखे, हल्चोकका श्वेत भैरव, किलागलका हात्तीरूपी पुलुकिसि लगायतका देवीदेवताका नाचले प्राचीन साँस्कृतिक नगर काठमाडौंलाई संगीतमय बनाउने परम्परा छ ।

लिंगोसँगै काठमाडौं शहरको रक्षाको लागि चारकुनामा गाडिने लाकासी भनिने अष्टमातृकाको प्रतीक पनि ठड्याइने छ । यस्तै इन्द्रजात्रा सुरु भएको प्रतीक स्वरूप ललितपुर, भक्तपुर दरबार क्षेत्र लगायतका ठाउँमा पनि ससाना लिंगो ठड्याउने गरिन्छ ।

# Simrik Traders Opening Soon

## Sales and Services



CCTV System



Access Control

Attendance Device

Epbx System (Phone Extension)

Contact: 9841301498, 9823368407





# हाजिरी जवाफ प्रतियोगितामा उज्ज्वल प्रथम



—नविन महर्जन—

कीर्तिपुर नगरपालिका शिक्षा समितिको आयोजनामा २७ औं राष्ट्रिय शिक्षा दिवस तथा ५० औं अन्तरराष्ट्रिय साक्षरता दिवसको अवसरमा आयोजित अन्तर विद्यालय कीर्तिपुर नगर स्तरीय हाजिरी जवाफ प्रतियोगिता-२०७३ सालमा उज्ज्वल शिशु निकेतन एकेडेमी प्रथम भएको छ।

गत भाद्र २९ गते मंगलवार प्रमुख अतिथि कीर्तिपुर नगर पालिकाका कार्यकारी अधिकृत उद्धव प्रसाद रिजालद्वारा उद्घाटन भएको उक्त प्रतियोगिताको फाइनल खेल गत भाद्र २३ गते मंगल उच्च मा.वि.को सभाकक्षमा सम्पन्न भएको थियो। उक्त उद्घाटन कार्यक्रम पश्चात २९ गतेदेखि २३ गतेसम्म ३ दिन यो प्रतियोगिता सञ्चालन भएको थियो। कुल २० स्कुलका २९ टिमले सहभागिता जनाएको उक्त

प्रतियोगिताको पहिलो फाइनल समूह क टिमका राराहिल, आदिनाथ, जनसेवा, बाघ भैरव बोर्डिंग र साउथ भ्याली बीच भएको थियो। उक्त खेलमा उत्कृष्ट प्रदर्शन गर्दै राराहिल मेमोरियल र बाघ भैरव बोर्डिंग स्कुल सेमिफाइनलमा पुगेका थिए।

त्यसैगरी दोस्रो क्वाटर फाइनल सोही दिन समूह ख बाट मंगल क, बाघ भैरव मा.वि., गोदाम, कीर्ति सेकेण्डरी गोल्डेन रेज र विश्व राष्ट्रिय मा.वि. बीच सम्पन्न भएको थियो। सो खेलमा उत्कृष्ट प्रदर्शन गर्दै कीर्ति सेकेण्डरी र मंगल क सेमिफाइनलमा पुनः सफल भएको थियो।

त्यसैगरी समूह ग का मेगस कीर्तिपुर मा.वि. ग्रीनभिलेज एजुकेशन फाउण्डेशन, हिलटाउन, लेबोरेटरी, अनर इन्टरनेशनल बीच तेस्रो क्वाटर फाइनल सम्पन्न भएको थियो। जस्मा विजेता र उपविजेता भई कीर्तिपुर मा.वि. र ग्रीन भिलेज सेमिफाइनलको निमित्त छनोट भएको थियो। यस प्रतियोगिताको अन्तिम चौथो क्वाटर फाइनल सोही दिन मंगल ख उज्ज्वल, पाँगा उ.मा.वि., एपीएफ र वैष्णवी मा.वि. बीच



सम्पन्न भएको थियो। जस्मा उज्ज्वल प्रथम र पाँगा उ.मा.वि. दोस्रो हुँदै सेमिफाइनलमा पुग्न सफल भएको थियो।

यस हाजिरी जवाफ प्रतियोगिताको पहिलो सेमि फाइनल समूह “क” र समूह “ख”का विजेता र उपविजेता गरी चार टिम बीच सम्पन्न भएको थियो। जसबाट राराहिल मेमोरियल र मंगल उच्च मा.वि. क फाइनलमा पुग्न सफल भएको थियो। त्यसैगरी दोस्रो सेमिफाइनल खेल समूह ग र घ विजेता र उपविजेता बीच सम्पन्न भएको थियो। उक्त सेमिफाइनल खेलमा उज्ज्वल शिशु निकेतन एकेडेमी र पाँगा उच्च मा.वि. फाइनलको लागि छनोट भएको थियो।

फाइनल खेल गत भाद्र २३ गते प्रमुख अतिथि की.न.पा. का

कार्यकारी अधिकृत उद्धव प्रसाद रिजाल, शिक्षा समितिका संयोजक शम्भुराम महर्जन, खेलकुद समितिका संयोजक रमेश महर्जन, जनसेवाका प्राचार्य नन्दकुमारी महर्जन, मंगलका प्रधानाध्यापक लोकलाल महर्जनको आतिथ्यमा सम्पन्न भएको थियो।

निकै प्रतिस्पर्धात्मक भएको फाइनल खेलमा उज्ज्वल शिशु निकेतनले ३२० अंक ल्याई प्रथम, पाँगा उच्च मा.वि.ले ३०० अंक ल्याउँदै दोस्रो, राराहिल मेमोरियल स्कुलले २६० अंक ल्याउँदै तेस्रो तथा मंगल उच्च मा.वि.ले २४० अंक जोड्दै चौथो भएको थियो।

प्रतियोगिता पछि भएको पुरस्कार वितरण कार्यक्रममा प्रथम हुनेलाई नगद रु.१२ हजार, दोस्रो हुनेलाई रु.८ हजार, तेस्रो हुनेलाई रु.५ हजार र चौथो हुनेलाई रु.३

हजार नगद सहित प्रमाण पत्र, हस्तकला एवं गिफ्ट प्याकेट सहितले सम्मान गरेका थिए। कार्यक्रममा उक्त हाजिरी जवाफ कार्यक्रम आयोजना गर्न विशेष भूमिका खेल्ने विकास महर्जन, नविन महर्जन, विविशा शाक्य, ज्ञान बज्र महर्जनलाई समेत कदर पत्र प्रदान गरेको थियो।

कीर्तिपुर न.पा.को राजनैतिक, धार्मिक, सांस्कृतिक, खेलकुद एवं सामाजिक विषयको साथ साथै अन्तरराष्ट्रिय र राष्ट्रिय गतिविधि समेत नयाँ पुस्ताका विद्यार्थीहरुले सिक्न र जान्न अवसर प्राप्त गरेको छ। नयाँ पिढीलाई मनोरन्जनात्मक सृजनशील तरिकाले यस्ता कार्यक्रममा न.पा.ले ध्यान दिएकोमा बधाई दिन जरुरी छ साथै निरन्तरताको पनि कामना गर्दछु।

स्मरणरहोस कि एटिभ एकेडेमीले पनि गत भाद्र २४ र २५ गते उपत्यकाव्यापी हाजिरी जवाफ प्रतियोगिता सञ्चालन गरेको थियो।

त्यसैगरी कीर्तिपुर ब्याडमिन्टन क्लबको आयोजनामा प्रथम कीर्तिपुर ब्यापी अन्तर विद्यालय एकल छात्र/छात्रा यू-१२ र यू-१४ ब्याडमिन्टन प्रतियोगिता गत भाद्र २५ गते शनिवारदेखि प्रारम्भ भएको छ। कीर्तिपुर नगर पालिकाका १५ वटा विद्यालयका ९१ जना विद्यार्थीहरुले सहभागिता जनाएको उक्त प्रतियोगिता नकआउटको आरमा त्रिभुवन विश्वविद्यालयको विद्यार्थी क्लबको ब्याडमिन्टन कोर्टमा भाद्र २९ गतेसम्म सञ्चालन हुने कार्यक्रम रहेको छ।

## जनसेवा उच्च माध्यमिक विद्यालय पाँगा, काठमाडौं



Management BBS  
Education JC Campus  
Huminities  
ADMISSION OPEN FOR XI

## सूचना

### छैठौं वार्षिक साधारण सभामा उपस्थित हुने बारे।

यस संस्थाको २०७३/०५/०५ गते आईतबार बसेको संयुक्त सञ्चालक समितिको बैठक निर्णय अनुसार संस्थाको छैठौं वार्षिक साधारण सभा तपसिल बमोजिम हुने भएको हुँदा पत्र सम्बन्धित ठेगानामा पठाईसकेको छ। यदि पत्र प्राप्त भै नसकेको भए यसैलाई सूचना मानी अनिवार्य उपस्थितिको लागि हार्दिक अनुरोध गरिन्छ।

#### कार्यक्रम :

मिति : २०७३/०६/०८ गते शनिवार

स्थान : बाघ भैरव ब्याङ्कवेट, नगाउँ, कीर्तिपुर-१६,

समय: बेलुकी ठीक ५ बजे।

#### सभामा छलफल हुने विषयहरु

- १.संचालक समितिको तर्फबाट अध्यक्षज्यूबाट आ.व.२०७२/०७३को वार्षिक प्रतिवेदन पेश गर्ने र सो उपर छलफल गरी पारित गर्ने।
- २.लेखा परिक्षकको प्रतिवेदन सहित आ.व. २०७२/०७३ को नाफा नोक्सान हिसाब र वासलात अनुमोदनको लागि पेश गर्ने।
- ३.संस्थाको नियमित कारोबार संचालन गर्ने संचालक समितिले आ.व.२०७२/७३ मा गरेको सम्पूर्ण निर्णयहरुको समर्थन गर्ने।
- ४.आ.व.२०७३/७४को नीति, कार्यक्रम र बजेट माथि छलफल गरी पारित गर्ने।
- ५.कोषाध्यक्षबाट आय व्ययको प्रतिवेदन पेश गर्ने।
- ६.विनियम संसोधन गर्ने।
- ७.आ.व.२०७३/७४ को लागि लेखा परिक्षकको नियुक्ति र पारिश्रमिक कटान गर्ने।
- ८.साधारण सभाको निर्णय पुस्तिकामा हस्ताक्षर गर्ने शेयरधनी, सदस्य महानुभावहरु र संचालक समितिको तर्फबाट १/१ जना प्रतिनिधि नियुक्ति गर्ने।
- ९.विविध विषय

#### संचालक समितिको आज्ञाले

सचिव

दर्शन बचत तथा ऋण सहकारी संस्था लि.

कीर्तिपुर -१७, काठमाडौं फोन नं. ४३३२०५७

## कीर्तिपुरको प्रथम पत्रकार लोकबहादुर डंगोल प्रमाणित



काठमाडौंको दक्षिण भेगमा अवस्थित कीर्तिपुर पत्रकारिता क्षेत्रमा अगाडि नै छ भन्नुपर्छ। यस क्षेत्रमा नेपालभाषाबाट “ज्वजलपा वा:पौ” खस नेपाली भाषाबाट ४ वटा साप्ताहिकहरू “कीर्तिपुर दर्पण” “सहिद” “कीर्तिपुर सन्देश” र “स्वर्णिम सन्देश” नियमित रूपमा प्रकाशित भइरहेका छन्।

यो बाहेक पनि राष्ट्रियस्तरका दैनिक पत्रिका, साप्ताहिक पत्रिका र वेब साइटमा काम गर्ने राष्ट्रियस्तरका पत्रकारहरू पनि कीर्तिपुरमा छन्।

कीर्तिपुर साग: टोलका ज्ञान बहादुर महर्जनले वि.सं.२०३० सालमा नेपालभाषाको साहित्यिक पत्रिका “लू निभा:” प्रकाशित गर्नुभएको थियो। त्यसैलाई आधार मानेर ज्ञानबहादुर महर्जनलाई कीर्तिपुरको पहिलो पत्रकारको रूपमा मानिंदै आएको हो।

अहिले प्राप्त भएको प्रमाण अनुसार पाँगा ढोकाफल निवासी डिटठा नरबहादुरका जेठा छोरा स्व.लोकबहादुर डंगोलले वि.सं.२००४

सालमै गोरखा पत्रको सम्वाददाताको नियुक्त पत्र पाएर काम गरी सक्नु भएको थियो।

उक्त नियुक्ति पत्रमा लेखिएको छ, “ल.पु.ई.पांगा ढोकाफले टोल बस्ने ठाना अभिनी स.अ.ना.रा. लोकबहादुरलाई २००४ साल चैत्र मसान्तसम्मका निमित्त, नेपाल सरकारद्वारा प्रकाशित गोरखापत्रको संवाददाता नियुक्त गरी, यो प्रमाणपत्र दिने काम भएको छ। निजलाई कुन नयाँ कुरो बुझ्ने तथा अद्दा अदालतको छलफल फेसला र सार्वजनिक सभामा भएको कुरा सुन्ने पूर्ण अधिकार छ।

विजय शम्शेर— (डाइरेक्टर जनरल अफ दि डिपार्टमेण्ट अफ पब्लिसिटी नेपाल)को हस्ताक्षर नियुक्ति पत्रमा रहेको छ।

त्यसको साथै अर्को कागजमा सम्वाददाताले पाउने सुविधाहरूको बारेमा पनि उल्लेख गरिएको छ। जसअनुसार १. चिट्ठी र तारहरू पठाएको खर्च संपादकद्वारा पाइन्छ। २. विना मूल्यमा गोरखापत्र एक एक प्रति पाइन्छ। ३. सम्वाददाताहरूले आफूलाई चाहिंदो गो.प.को ग्राहक बनाउने र सिद भिकाई पठाएमा पठाइन्छ। ४. महत्वपूर्ण खबर पठाएमा प्रत्येक खबरको बेग्ला बेग्लै पुरस्कार पनि दिइन्छ। ५. यिनी गोरखापत्रका संवाददाता हुन भनी एउटा प्रमाण पत्र पनि दिइन्छ।

वि.सं.१९७४ सालमा डिटठा नरबहादुर डंगोलको जेठो छोराको रूपमा जन्मनु भएका लोक बहादुर डंगोलले २००४ साल बैशाखमा उहाँ गोरखापत्रको संवाददाता नियुक्त हुनुभयो। २००४ साल भाद्र २३ गते उहाँलाई राजबन्दीको रूपमा जेल हालेको थियो। २ वर्षपछि २००६ साल भाद्र २० गते जेल मुक्त हुनुभयो। ३४ वर्षको अत्यायुमै २००८ साल भाद्र १ गते उहाँको निधन भएको थियो।

## मङ्गल उच्च मा.वि.को सामाजिक लेखा परीक्षण बैठक



जिल्ला शिक्षा कार्यालयले सामुदायिक विद्यालयहरूको सामाजिक लेखा परीक्षण अनिवार्य गरेपछि विद्यालयहरूले सामाजिक लेखा परीक्षण गर्न सुरु गरेको छ। कीर्तिपुरको नयाँबजारस्थित मङ्गल उच्च मा.वि.ले गत भाद्र २५ गते शनिवार आ.व. २०७२/०७३ को सामाजिक लेखा परीक्षण बैठकको आयोजना गरिएको छ।

सामाजिक लेखा परीक्षण समितिका संयोजक चक्रवर्तहादुर विष्टको सभापतित्वमा भएको उक्त कार्यक्रमको प्रमुख अतिथि प्रा.डा. शिवशरण महर्जन हुनुहुन्थ्यो। अन्य अतिथिहरूमा की.न.पा. वडा नं.३ का सचिव विजय सुवेदी, विद्यालय व्यवस्थापन समितिका अध्यक्ष सूर्यमान रंजित, वज्रमुनि बज्राचार्य, नि.प्राचार्य लोकलाल महर्जन, सहायक प्राचार्य नीलकण्ठ महर्जन, सामाजिक लेखा परीक्षण समितिका सदस्यहरू भोलानाथ खनाल, रुस्तम काफ्ले, प्रतक्षा देवकोटा लगायतका अतिथिहरूको उपस्थिति रहेका थिए।

भोलानाथ खनालले स्वागत मन्तव्य दिनु भएको उक्त

कार्यक्रममा प्राचार्य लोकलाल महर्जनले प्रगति प्रतिवेदन पेश गर्नुभएको थियो। उक्त प्रतिवेदनमा अनुसार २०१९ साल जेठ १ गते पालिफल गाउँ पञ्चायतको पाटीमा स्थापना गरिएको थियो। समय विकासक्रमसँगै चिलञ्चोमा संचालन भएको थियो। तत्कालिन प्रधानपञ्च द्वारिका महर्जनको कार्यकालमा १६ रोपनी जग्गा विद्यालयको नाममा हस्तातन्तरण गरिएको थियो। जहाँ अहिले कक्षा संचालन भइरहेको छ। कक्षा प्ले गुपदेखि १० कक्षा सम्म अंग्रेजी माध्यमबाट पढाई हुँदै आइरहेको छ। कक्षा ५ देखि ८ सम्म कम्प्युटर शिक्षा अनिवार्य विषयको रूपमा पढाउँदै आइरहेको जानकारी दिनुभयो।

कक्षा १ देखि कक्षा ८ सम्म विद्यार्थी संख्या ५४२, कक्षा ९ देखि १२ सम्म ३८९ विद्यार्थी गरी ९३१ जना विद्यार्थी रहेको छ। त्यस्तै स्थायी अस्थायी गरी ३१ जना शिक्षक/शिक्षिका र ७ जना कर्मचारी रहेका छन्। विद्यालय भवन ८, कक्षा कोठा ३४, शौचालय २१, छात्रा शौचालय ३, खानेपानी, खेलकुद मैदान रहेको,

प्रयोगशाला ३, (कम्प्युटर प्रयोगशाला १, विज्ञान प्रयोगशाला २) पुस्तकालय भवन पनि रहेको छ। प्रतिवेदनमा विद्यालय सुधारको योजना पनि पेश गरेको छ। साथै समस्याहरू पनि देखाइएको छ। जसमा विद्यालयको कोठाहरू साना भएका, विद्यार्थीहरूको अधिक भर्नाको चाप कक्षा कोठाका अभावमा भर्ना हुन आएका विद्यार्थीहरूलाई पनि भर्ना लिन नसकेको, सिमित शिक्षक, सिमित डेस्क बेञ्च भएको कारण आगामि वर्षहरू कम्तिमा पनि ४/५ वटा कोठाहरू, प्रयोगशाला कक्षाहरूको थप गर्ने योजना बताउनु भएको थियो।

सहायक लेखापाल विना महर्जनले लेखा प्रतिवेदन प्रस्तुत गर्नु भएको थियो। जस अनुसार प्रा.वि. तलब रु.१३३७४४९/ नि.मा.वि./ मा.वि./ राहत तलब रु. २५,४४,८२०/, प्रा.वि.छुट रु.११७०६५/, वालविकासको पारिश्रमिक रु.७८,०००/, विद्यालय कर्मचारी व्यवस्थापन रु.१९२,३९३/, विद्यालयबाट शुल्क रु.३६३५७३५/ सहित सम्पूर्ण आम्दानी रु. १११, ९५, ७४९/ रहेको जानकारी दिनुभयो। अन्य तमाम खर्च गरी गरी नगद मौज्जातमा ने.बै.लिमा रु.१५३०२८४/, की.व.स.सं.मा रु.१५९९८४/, रा.वा.बैंकमा रु.२०११२६/ रहेको पनि जानकारी दिनु भएको थियो। लेखा परीक्षण गरी नसकिएको पनि जानकारी दिनुभयो।

## शारीरिक कमजोरी तथा दृष्टिविहीन नागरिकलाई प्राथमिकता दिई सहयोग गरौं

**सडकमा सवारी चलाउँदा र सडक तथा फुटपाथ प्रयोग गर्दा निम्न कुराहरूमा ध्यान राख्नुहुन सम्बन्धित सबैलाई अनुरोध छ।**

- दुई वा दुईभन्दा बढी लेन भएको सडकमा गाडी चलाउँदा लेन अनुशासन पालन गरौं।
- सडकमा बाटो काट्नुपर्दा जेब्रा क्रसिङ, आकासेपुल, सब-वे अथवा पेलिकन बत्ती या कुनै नभएको ठाउँमा सुरक्षित ठाउँबाट बाटो काटौं।
- चोक बत्ती भएको ठाउँमा पैदलयात्री, पैदलयात्रीका लागि व्यवस्था गरिएको हरियो बत्ती तथा सवारीचालकको सवारी साधनका लागि व्यवस्था गरिएको हरियो बत्ती बलेपछि मात्र सवारी अगाडि बढाऔं।
- सवारी चलाउँदा वा बाटो काट्दा मोबाइल फोनको प्रयोग नगरौं।
- जथाभावी ओभरटेक नगरौं, दाहिनेपट्टिबाट अथवा अगाडिको गाडीले संकेत दिएपछि मात्र ओभरटेक गरौं।
- विपरीत दिशाबाट आउने सवारी साधनको लेनमा प्रवेश नगरौं।
- पैदलयात्रीले जान-अन्जानमा बाटो काट्नु लागेको छ भने गाडी रोक्न र पैदलयात्रीलाई प्राथमिकता दिऔं।
- निश्चित तोकिएको ठाउँ (बस स्टप तथा टेम्पो स्टप)बाट मात्र यात्रु चढाउने र ओराल्ने गरौं।
- सडक विभागको मापदण्ड तथा सवारी साधनको क्षमताभन्दा बढी यात्रु/वजन नबोक्नौं।

**हामी सबैले ट्राफिक नियमको पालना गरौं र गर्न लगाऔं  
दुर्घटनाबाट बचौं र बचाऔं।**

**डिभिजन सडक कार्यालय काठमाडौं-१ मिनभवन**

**Binod Maharjan**  
9841369552, 9808644666

**बि.आर्ट्स**  
**B. Arts**  
Nayabazar, Kirtipur-17

**Banner, Flex Board  
Glows/ Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support**

Nayabazar, Kirtipur  
☎ 4335491, ✉ b\_arts@yahoo.com

**Our Services :**

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

**Sign ART**  
Kirtipur-3, Naya Bazar  
साईन आर्ट  
कीर्तिपुर-३, नयाँबजार

E- mail : sign.art143@gmail.com,  
ruck\_star2010@yahoo.com

Hello : 9843333851, 9803670836



## समाजसेवी शंकर डंगोलसँग एकछिन

कीर्तिपुर नगरपालिका वडा नं ११ पाँगा ढोकाफलमा बस्नु हुने समाजसेवी शंकर डंगोल डिट्टा नरवहादुर डंगोलका नाती, आमा दिलमाया डंगोल र स्व बुवा लोक बहादुरका एक्ला छोराको रूपमा वि.सं. २००१ जेठ ३० गतेका दिन जन्मनु भएको हो। उहाँको श्रीमति पाँगा दथल निवासी स्व. गोविन्ददास महर्जनको जेठी छोरी देवकुमारी डंगोल हुनुहुन्छ। उहाँको दुई जना छोराहरू अरुण डंगोल र सागर डंगोल र एक छोरी अमिता डंगोल हुन्। जेठा छोरा अरुण डंगोल कीर्तिपुर नगरपालिकाको वडा नं. ११ मा २०५४ सालको स्थानीय निर्वाचनमा नेकपा एमालेको तर्फबाट निर्वाचित वडाध्यक्ष हुनुहुन्छ। शंकर डंगोल हाल वातावरण संरक्षण समाजको अध्यक्ष हुनुहुन्छ।—सं.

**तपाईंको पारिवारिक पृष्ठभूमि थाहा भयो। अब तपाईंको राजनीतिक संलग्नता बारे केही बताउनुहोस।**

—वि.सं २०१३ सालतिर हिरण्यलाल श्रेष्ठको अध्यक्षतामा गठित यौग कम्प्युनिष्ट लिगको पाँगामा ५ जना सदस्यमध्ये म पनि एकजना हुँ। शिव सिँ ज्यापु, धर्म महर्जन, जलबहादुर महर्जन र कृष्णभक्त महर्जन पनि यौग कम्प्युनिष्ट लिगका सदस्यहरू थिए। वि.सं. २०५१ सालमा नेपाल कम्प्युनिष्ट पार्टी एमालेका संगठित सदस्यता लिइ हालसम्म सोही पार्टीमा आवद्ध छु।

**तपाईंले कहाँ कसरी शिक्षा प्राप्त गर्नुभयो। सो को बारेमा केही बताइ दिनुहोस।**

—मैले पाँगाको भाषा पाठशालाबाट अध्ययन शुरू गरी जलविनायक आधार हाइस्कूलमा कक्षा ६ सम्म अध्ययन गरी त्रिभुवन प्रौढ शिक्षा निकेटन दरवार हाइस्कूलबाट एस एल सि पास गरें। आइ.कम त्रिचन्द्र कलेजबाट सक्पाएर इलेक्ट्रिकल इन्जिनियर पढ्न छात्रवृत्ति लिएर जर्मनमा अध्ययनको लागि प्रस्थान गरें। त्यहाँबाट फर्केर फेरि पाटन कलेजबाट वि.कम पास गरे।

**तपाईंले के कस्तो तालिमहरू हासिलगर्नु भएको छ ? तालिम पछि के गर्नुभयो ?**

—मैले घरेलु उद्योग तथा तालिम केन्द्रमा विद्युत सम्बन्धि तालिम लिएको छु भने सिँगापुरको जेरोक्स ट्रेनिङ केन्द्रमा फोटोकपी मेशिन सम्बन्धि तालिम, बेलायतमा पनि फोटोकपी सम्बन्धि र कम्प्युटर तालिम पनि हासिल गरेको छु।

मैले खासगरी नेपालमा फोटोकपी मेशिन आएको बेला अर्पन ट्रेडिङ कन्सर्न काठमाडौंको सेवा व्यवस्थापक रूपमा काम गरें। नेपाल विद्युत उद्योग प्रा.लि पाटन उद्योगिक क्षेत्रमा उत्पादन इन्जिनियरको रूपमा काम गरें। राष्ट्रिय सभागृहमा सुपरटेन्डेन्ट सुपरभाइजरको पनि काम गरें मौका पाएँ। वीरगन्ज चिनी कारखानाको सुपरभाइजरको रूपमा काम गरें।

**आजकल पाँगामा फोहर मैला व्यवस्थापन सम्बन्धि काम गरिरहेको वातावरण संरक्षण समाजको तपाईं अध्यक्ष हुनुहुन्छ। सो संस्था बारे केही बताइदिनु हुन्छ कि ?**

—वातावरण संरक्षण समाज एक गैरराजनीतिक, गैरसरकारी तथा सामाजिक संस्था हो। यो संस्था काठमाडौं जिल्ला प्रशासन कार्यालयमा दर्ता गरी, समाज कल्याण परिषदमा आवद्ध संस्था हो। यो संस्था कीर्तिपुर नगरपालिकामा पनि व्यवसाय दर्ता गर्नुका साथै नेपाल सरकारको आन्तरिक राजस्व कार्यालयमा दर्ता गरी नियमित रूपमा नविकरण भइरहेको छ। यो संस्था विशेष गरी पाँगा महिला बचत तथा ऋण सहकारी संस्थासँग आवद्ध भएका महिला दिदी बहिनीको विशेष पहलमा पाँगामा वातावरण संरक्षण समाज गठन गर्ने क्रममा फोहर मैला संकलन, कम्पोष्ट मल उत्पादन, पूनःप्रयोगीय सामानको वेचबिखन तथा चेतना मूलक तालिमहरूको आयोजनाका कार्यक्रमहरू गर्दै आएको छ। शुरुमा नेपाल सरकारको नमुना कार्यक्रमको रूपमा आफ्ना आँगन आफै सफा गरौं वा जसले फोहर गर्छ उसले तिनुं पर्दछ भन्ने शहरी विकास तथा भौतिक मन्त्रालयबाट आएको कार्यक्रमलाई नै यस पाँगामा लागु गरिएको हो। उक्त कार्यक्रम अन्तर्गत शुरुमा तीनवटा रिक्साबाट फोहर संकलनको कार्य गर्दै आएकोमा पछि ट्याक्टरबाट फोहर संकलन गरेको र हाल गाडी र ट्याक्टर दुवैबाटै फोहर संकलन गर्ने गरेको छ।

**कीर्तिपुर फोहर व्यवस्थापन सेवा भनेको के हो ?**

—वातावरण संरक्षण समाज र ब्लुपेट टु भ्यालू प्रा. लि.बीच मिति २०७२ कार्तिक २९ गते तदनु रूप (१५ नोभम्बर २०१५) का दिन साभेदारीमा गर्ने सम्झौता भएअनुसार कीर्तिपुर फोहर व्यवस्थापन सेवाको नाउँमा मिति २०७२ मंसिर १ गतेदेखि फोहर व्यवस्थापनको काम शुरू गरिएको हो। कीर्तिपुर फोहर व्यवस्थापन सेवाले कीर्तिपुर नगरपालिकाको साविक वातावरण संरक्षण समाजले शुरू गरेको क्षेत्रलाई नै आफ्नो कार्यक्षेत्र बनाएको छ।



यस कीर्तिपुर फोहर व्यवस्थापन सेबालाई घरेलु तथा साना उद्योग कार्यालय त्रिपुरेश्वरमा दर्ता गरिएको छ। यसै सेबालाई कीर्तिपुर नगर पालिकामा पनि व्यवसाय दर्ता गरिएको छ भने नेपाल सरकार आन्तरिक राजस्व कार्यालय कलंकीमा स्थायी लेखा तथा पानमा दर्ता गरिएको हो।

**यसको अलावा तपाईं कुन कुन संस्थामा संलग्न हुनुहुन्छ ?**

—म पाँगा बहुउद्देश्यीय सहकारी संस्थाको पूर्व अध्यक्षको रूपमा काम गरें, अहिले त्यस सहकारी संस्थाको सल्लाहकारमा छु। तत्कालिन पाँगा मा. वि.को व्यवस्थापन समितिको संस्थापक सदस्यको रूपमा काम गरें। त्यस्तै हालको जनसेवा उच्च मा. वि.को पनि व्यवस्थापन समितिको सदस्यको रूपमा काम गरें। अहिले पनि पाँगा महिला बचत तथा ऋण सहकारी संस्था र न्हुजः आमा समुहको सल्लाहकारका रूपमा छु। हालश्री बाघभैरव तः गुठीको व्यवस्थापन समितिको सदस्य, बालकुमारी स्वास्थ्य केन्द्रको व्यवस्थापन समितिको सदस्य र आयुर्वेदिक स्वास्थ्यचौकीको व्यवस्थापन समितिको सदस्यको रूपमा कार्यरत छु। ज्यापू महागुठी कीर्तिपुरको आजीवन सदस्यको रूपमा रहेको छु।

# Admission Open !

+2

## Management Humanities Education

Many scholarships are available

Changes in  
Curriculum & Examinations

# Computer Science
# Sports science
# Hotel Management

# Mass Communication
# Sociology
# Business Studies

.....dedicated in Quality Education Since 2019 BS

**Affiliated to T.U.**

**BBS & B.Ed.**

**MANGAL**

**HSS/MULTIPLE CAMPUS**

Katipar-3 Tel: 4330544, 4335560



# बचत आजको आवश्यकता

## विश्वसनियताको एउटै थलो



निर्मल बुद्धभूमि बचत तथा ऋण  
सहकारी संस्था लिमिटेड

तःगवपि कीर्तिपुर, फोन: ४३३२८८१

कुनै पनि ब्राण्डको इलेक्ट्रोनिक्स सामान तथा  
मोबाइल खरिद विक्रिको लागि



## मोबाइल निकुञ्ज ट्रेडर्स

कीर्तिपुर-१७, नगाउँ दोवाटो

सम्पर्क नं. ०१४३३३२५७

## नगां ज्ञानमालाको १९ औं वर्षगांठ सम्पन्न



## कीर्तिपुर सन्देश साप्ताहिक

ने.सं.१११८ मा ज्ञानमाला भजनको माध्यमबाट बुद्ध धर्म प्रचार प्रसार गर्ने उद्देश्य लिएर स्थापना भएको नगां ज्ञानमाला भजन खलः नगाले उन्नाईसौं १९ औं वर्षगांठ गत भाद्र २५ गते शनिवार एक भव्य कार्यक्रम गरी मनाइयो।

खलःका अध्यक्ष बेखाला महर्जनको सभापतित्वमा भएको उक्त कार्यक्रममा प्रमुख अतिथि भिक्षुणी डा.अनोजा गुरुमाले बोधिमत दीप प्रज्ज्वलन गरी उद्घाटन गर्नु भएको थियो। त्यसपछि सम्पूर्ण अतिथिहरूले बोधिमत प्रज्ज्वलन गर्नु भएको थियो।

चण्डेश्वर महर्जनद्वारा संचालन गरिएको उक्त कार्यक्रममा उपाध्यक्ष भिमसेन महर्जनले स्वागत मन्तव्य दिनु भएको थियो। स्वागत गान नगां ज्ञानमाला खलःका सदस्यहरूले सामुहिक ज्ञान प्रस्तुत गर्नु भएको थियो।

बृद्धा सेवा समितिका अध्यक्ष हिरा डंगोलले ज्ञानमाला भजन खलः अन्तर्गतका बृद्धा सेवा समितिको बारेमा बोल्नु भएको थियो।

त्र त्यस्तै मन्तव्य राख्नुहुने अन्यहरूमा ज्येष्ठ नागरिक सल्लाहकार पूर्णवहादुर महर्जन, निवर्तमान

अध्यक्ष धन वहादुर महर्जन, दे नायः कृष्ण देव महर्जनले बोल्नु भएको थियो।

उक्त अवसरमा वार्षिक प्रतिवेदन सचिव बेखाराम महर्जन, आर्थिक प्रतिवेदन कोषाध्यक्ष विश्व राज श्रेष्ठले प्रस्तुत गर्नु भएको थियो। कार्यक्रमको बीच बीचमा खलःको आजीवन सदस्यहरूलाई प्रमाण पत्र वितरण गरिएको थियो।

अतिथिहरू रमानाथ श्रेष्ठ, रमना श्रेष्ठ, कीरण कुमार जोशी प्रमुख अतिथि भिक्षुणी डा. अनोजा गुरुमाले शुभकामना मन्तव्य दिनु भएको थियो। उपाध्यक्ष अष्टवहादुर डंगोलले धन्यवाद ज्ञापन गर्नु भएको थियो। सभापति अध्यक्ष बेखालाल महर्जनले छोटो मन्तव्यका साथै सभा विसर्जन गर्नुभयो।

पहिलो सभा विसर्जन पछि रमानाथ श्रेष्ठले ज्येष्ठ नागरिक सम्मान गर्नु भएको थियो।

विभिन्न व्यक्तिहरूको उपस्थितिमा कीर्तिपुर नगरपालिका वडा नं. १६ स्थित बाघभैरव वैक्वयट नगाउमा भएको सो कार्यक्रम सुरु हुनुपूर्व र पछि पनि विभिन्न भजन खलःद्वारा भजन प्रस्तुत गरिएको थियो।

## कीर्तिपुरमा “सुरक्षा सचेतना सप्ताह” हुने

## कीर्तिपुर सन्देश साप्ताहिक

कीर्तिपुरमा आगामि असोज १ गतेदेखि असोज ७ गतेसम्म “सुरक्षा सचेतना सप्ताह” हुने भएको छ।

सो कुराको जानकारी दिन गत भाद्र २५ गते हिलसाइड होटलमा सामुदायिक सेवा केन्द्र, महानगरीय प्रहरी वृत्त कीर्तिपुर र कीर्तिपुर नगरपालिकाको संयुक्त आयोजनामा भएको छलफल तथा अन्तरक्रिया कार्यक्रममा गराइएको थियो। सामुदायिक सेवा केन्द्रका अध्यक्ष रविन्द्रवहादुर प्रधानको सभापतित्वमा र. की.न.पा.को कार्यकारी अधिकृत उद्धव प्रसाद रिजालले प्रमुख अतिथिको भूमिका निभाउनु भएको उक्त कार्यक्रममा डि.ए.पी. डा.मेखवहादुर खत्रीले स्वागत मन्तव्यको साथै सप्ताहव्यापि कार्य तालिका प्रस्तुत गर्नु भएको थियो।

उक्त कार्यतालिकाका अनुसार १. भाद्र २८ गते हिलसाइड होटलमा पत्रकार सम्मेलन, २. भाद्र ३० गते सार्वजनिक स्थान र गाडीहरूमा पर्चा पम्पलेटिङ्ग र पोस्टरिङ विहान ७बजेदेखि ११ बजे सम्म, असोज १ गते विकृति, विसंगति विरुद्ध च्याली कार्यक्रम विहान ७.३० बजे, ४. असोज २ गते रक्तदान कार्यक्रम नगाउँ दोबाटो विहान ७.३० बजे,



५. असोज २ गते वेव साइट उद्घाटन, गाडीमा स्टीकर टाँस्ने, एयिभिड वुड सम्बन्धि जानकारी विहान ७ बजेदेखि ९ बजेसम्म, ६. असोज २ गते विद्यालयका विद्यार्थीहरूलाई सडक सुरक्षा, लागु औषध, धुमपान विरुद्ध अभिमुखिकरण कार्यक्रम, ७. असोज ३ गते अन्तरसंवाद कार्यक्रम होटल हिलसाइड, ८. असोज ३ गतेदेखि ७ गतेसम्म विद्यालयका विद्यार्थीहरूबाट सडक सचेतना कार्यक्रम, ९. असोज ४ गते सडक सुरक्षा कार्यक्रम, १०. असोज ५ गते सार्वजनिक सुनुवाई हिलसाइड होटल ११. असोज ६ गते शान्ति सुरक्षामा नागरिकको भूमिका विषयमा अन्तरक्रिया हिलसाइड होटल, १२. असोज ७ गते सप्ताहव्यापी कार्यक्रमको समापन लायकूमा हुने भएको छ।

उक्त जानकारी पछि सहभागिहरूको विचार लिने

कार्यक्रम भएको थियो। जसमा १५ जनाले सहभागिता जनाइएको थियो। त्यस्तै राजनैतिक दलका प्रतिनिधिहरूले पनि आ-आफ्नो विचार राखेका थिए। उक्त कार्यक्रममा पनि लहनाको विषय निकै चर्चामा रहेको थियो। अनि कीर्तिपुर नगरपालिकाले कीर्तिपुर, नगाउँ र पाँगालाई मात्र बढी प्राथमिकता दिएको अरु वडाहरूलाई वेवास्ता गरेको, सोलार बत्ती हुनेखानेहरूको लागि मात्र भएको, सामन्तीहरूको पक्षपोषक साना किसान हरूलाई वेवास्ता गरिएको, साना किसानले आफ्नो उत्पादन बेच्न ठाउँ उपलब्ध गराउने पर्ने, खानेपानीको समस्या, सडकको दुरावस्थाबारे, बसका खलासीहरूले महिलामाथि छेडखानी गर्ने आदि इत्यादि कुरा उठेका थिए। डि.ए.सि.पी. र न.पा.का कार्यकारी अधिकृतले जवाफ त दिनुभयो तर श्रोताहरू सन्तुष्ट भएको देखिएन।



## हार्दिक बधाई

मेरो छोरा रामशरण महर्जन र बुहारी गंगा महर्जनको छोरी ननिता महर्जन बज्राचार्य  
Mr.Kathmandu & Ladies fitness  
Championship -2016 मा Ladies fitness  
Championको उपाधि जित्न सफल हुनु भएकोमा  
हार्दिक बधाई ज्ञापन गर्दछौं साथै  
उत्तोर प्रगतिको कामना गर्दछौं

हजुर आमा: धौमै महर्जन तःननि,कीर्तिपुर  
काका/काकी : अमन महर्जन/सुमित्रा महर्जन  
बहिनीहरू : स्मृति महर्जन, आज्ञाश्री महर्जन





## हार्दिक बधाई

यस शहिद स्मारक कलेज कीर्तिपुरमा  
बि.बि.एस तेश्रो बर्षमा अध्ययनरत कीर्तिपुर  
सागल निवासी लिसा महर्जन मिस नेवा:  
आइकन-२०१६ को उपाधि जित्न सफल  
भएकोमा हार्दिक बधाई ज्ञापन गर्दछौं साथै  
उहाँको उत्तरोत्तर प्रगतिको कामना गर्दछौं ।



## शहिद स्मारक कलेज

नयाँ बजार कीर्तिपुर, वडा नं. ३ फोन नं. ४३३३९३७

## हार्दिक बधाई

यस शहिद स्मारक कलेज कीर्तिपुरमा + २  
तहमा अध्ययन गरेकी छात्रा सुश्री रिचा थापा  
तेस्रो तीज म्यूजिक अवार्ड-२०७३ मा  
द्यभक्त त्मभव क्यलन खम्मभय :यमर्भा को  
विजेता हुनु भएकोमा हार्दिक बधाई ज्ञापन गर्दै  
उहाँको उत्तरोत्तर प्रगतिको कामना गर्दछौं ।



## शहिद स्मारक कलेज

नयाँ बजार कीर्तिपुर, वडा नं. ३ फोन नं. ४३३३९३७



नेपाल सरकार

भौतिक पूर्वाधार तथा यातायात मन्त्रालय

सडक विभाग

पुष्पलाल (मध्य पहाडी) लोकमार्ग आयोजना

(पश्चिम खण्ड)

तुलसीपुर, दाङ

यस मध्य पहाडी पश्चिम (पुष्पलाल) लोकमार्ग सडक आयोजना अन्तर्गत बाग्लुङ, रुकुम, जाजरकोट, दैलेख तथा अछाम जिल्लाहरूमा भइरहेको सडक निर्माण कार्यको दायौँ-बायाँ २५/२५ मिटरमा नयाँ घर, टहरा तथा अन्य कुनै किसिमको स्थायी संरचना निर्माण नगर्नुहुन, साथै सडक अतिक्रमण रोक्ने कार्यमा सहयोग गरिदिनु हुन सबैको जानकारीका लागि यो सूचना प्रकाशित गरिएको छ।

आयोजना प्रमुख



नेपाल सरकार

अर्थ मन्त्रालय

राजस्व अनुसन्धान विभाग

हरिहरभवन, ललितपुरको सूचना

तपाईंको छरछिमेक, टोल वा समुदायमा कसैले कालोधन्दा, अवैध कारोबार, करछली जस्ता क्रियाकलापबाट अकुट सम्पत्ति आर्जन गरेको वा आयकर, मूल्यअभिवृद्धिकर, भन्सार महसुल, अन्तःशुल्क, गैरकर छली गरी राजस्व चुहावट गरेको वा विदेशी विनिमयको अपचलन जस्ता आर्थिक अपराध गरेको थाहा पाउनु भएका त्यस्तो कारोबार गर्ने व्यक्ति वा संस्थाको सूचना हामीलाई दिनुहोस्। उक्त सूचनाले राष्ट्रको ढुकुटी बढाउनमा महत्वपूर्ण योगदान पुऱ्याउने छ। यदि तपाईंले दिएको सूचना सही भएमा कानून बमोजिम तपाईंलाई पुरस्कृत पनि गरिने छ।

तपाईंको नाम र ठेगाना गोप्य रहने छ।

टेलिफोन नं : ०१-५०१००८५, ५५२७८८५, ५५५१८०२, ५०१००५७

टोल फ्री नम्बर : १६६०-०१-५५०००

कर सम्बन्धी हाम्रो अनुरोध

हामीले कमाएको आयमा आयकर, लिएको सेवामा मूल्य अभिवृद्धि कर, संकलन गरी संकलित कर सरकारी कोषमा दाखिला गरी जिम्मेवार नागरिकको भूमिका निर्वाह गरौं।

यसरी समयमा कर नतिरी बसेमा कानूनको परिपालना नभएकोमा पनि राज्यद्वारा कानुनी कारवाहीमा पर्न सकिन्छ।

कर अनिवार्य भुक्तानी हो, यो नै राज्यको समृद्धिको आधार हो।



नेपाल सरकार, अर्थ मन्त्रालय

आन्तरिक राजस्व विभाग

ठूला करदाता कार्यालय

हरिहर भवन, पुल्चोक, ललितपुर

## हार्दिक श्रद्धाञ्जली

जन्म:

वि.सं. २०२६



निधन:

वि.सं. २०७३/  
०४/२१

स्वर्गिय जयदेवी महर्जन

जनसेवा उमावि एसएलसी २०४५ ब्याचका हाम्रा मित्र लनगोलन निवासी मदन महर्जन (हाल अमेरिका)का श्रीमती हाम्रा अभिन्न मित्र **जयदेवी महर्जन** ४७ वर्षको अल्पायुमै अमेरिकामा असामयिक स्वर्गारोहण भएको ४५ औँ दिनको पुण्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। यस दुःखद घडीमा शोक सन्तप्त परिवारजनप्रति समवेदना व्यक्त गर्दछौं।

**श्रद्धाञ्जली अर्पण गर्नेहरु** नरेश महर्जन-नमस्वा: शान्ति महर्जन-सालिक अन्जना महर्जन-सितापाईला भुवन श्रेष्ठ-भुजिन्द्र  
स्वविन्द्र महर्जन-याक:छैं ओमप्रकाश महर्जन-दथल विष्णुनानी महर्जन-धुसि ज्ञानेन्द्र महर्जन-समचा नरेन्द्र श्रेष्ठ-भुजिन्द्र  
श्री डंगोल- द्य:चपा कान्छाकाजी महर्जन- सालिक पुष्पलक्ष्मी महर्जन-पोखरा कृष्णकुमारी कार्की-धुसि

जनसेवा एसएलसी २०४५ समूह परिवार



# हार्दिक श्रद्धाञ्जली

जन्म :  
२०१०/१२/०६

निधन :  
२०७३/०५/२३




**स्व. कैलाश महर्जन**

कीर्तिपुर निर्माण व्यवसायी संघ, कीर्तिपुरका सदस्य **कैलाश महर्जन**को गत भाद्र २३ गते ६३ वर्षको उमेरमा असामयिक निधन भएकोले हामी मर्माहत भएका छौं। दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै यस दुःखद घडीमा शोकसन्तप्त परिवारजनले धैर्यधारण गर्न सकोस भनी समवेदना व्यक्त गर्दछौं।

**कीर्तिपुर निर्माण व्यवसायी संघ**

**कीर्तिपुर**



प्रमाणित सुन तथा चाँदीका गहनाका लागि

# पद्मिनि

*Jewellers*

अहिले पनि पद्मिनिको गहना जहिले पनि

सुन भनेको विश्वास हो

२४ क्यारेट भनेर किने पछि

२४ क्यारेट नै हुनुपर्छ

सुनका गहना, आकर्षक  
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०